

Jawabin Bayan Babban Taron Hukumar Hadin Gwiwar Amirka da Nijeriya Game da Mulkin Adalci da Gaskiya



Mataimakiyar Sakataren Kasar Amirka, mai kula da Harkokin Afrika, Thomas-Greenfield da Babban Sakataren Ma'aikatar Harkokin Waje, Uhomoihibi ne, ke sanya hannu, a jawabin bayan babban taron Hukumar Hadin Kan Amirka da Nijeriya, game da mulkin gaskiya da adalci, a Birnin Abuja.

An gudanar da Karo na Uku, na Babban Taron Gudanar da Mulkin Gaskiya da Adalci, na Hukumar Hadin Kan Nijeriya da Amirka, (BNC), a Birnin Abuja, tun daga ranar 17 zuwa 18, na watan Fabrairun 2014. Tawagar ta Nijeriya, tana karkashin jagorancin Babban Mai Lauyan Gwamnatin Tarayya, kuma Babban Sakataren Ma'aikatar Shari'a, Alhaji Abdullahi Ahmed Yola ne. Ita kuma tawagar Kasar Amirka, na karkashin jagorancin Mataimakiyar Sakatare, mai Kula da Harkokin Afrika, Misisi. Linda Thomas Greenfield.

Taron Babban Sakataren Ma'aiktar Harkokin Waje ne, Ambassador (Dokta) Martin I. Uhomoihibi da ma'aikatarsa, suka shirya, suka kuma gudanar.

Gwamnatin Tarayyar Nijeriya, da Kasar Amirka, sun lura da muhimmancin zaman lafiya da gudanar da zaben adalci da gaskiya, wajen samun ci gaba da nasarorin mulkin demokradiyyar da zai hade kan Nijeriya. Kasashen biyu, sun amince da su tabbatar da gudanar da harkokin na zabe, dake bukatar cikakken shiri, a kowane rukunin gudanar da shi. Har ila yau, kasashen biyu, sun lura da muhimmancin ci gaba da gyaran tsare-tsaren zaben, kamar yadda Hukumar Zabe ta Kasa, INEC ta tsara.

Hukumar ta INEC, ta dage kan faddamar da wani gagarumin shirin bunkasa harkokin wayar da kai, tun kafin ranakun gudanar da zabubbuka. Kasar Amirka kuma, ta mayar da hankali, ga taimaka wa hukumar ta INEC, da fungiyoyin jama'a, da duk wanda ke da hannu, a harkar gudanar da zaben, wajen gudanar da zaben gaskiya da amana da adalci, a cikin lumanar da za su nuna abinda jama'a ke so.

Kasashen biyu, illolin da tashin hankali ke kawo wa, a wajen gudanar da zabe. Nijeriya ta nuna kokarinta na rigakafin nuna rashin hankali da dukan fannonin tayar da husuma, a lokacin na zabe. Kasashen biyu, sun lura da muhimmancin harkokin tsaro, wajen hadsa hannu da hukumar ta INEC, don kare kayayyakin zabe; da tsaron lafiyar jami'an zabe, ciki har da hukumar ta INEC da ma'aikatanta, da masu sa ido ga zaben, da masu jefa kuri'a, a daukacin lokacin zaben. Nijeriya na kokarin bayar da bitar da ta dace, kan harkokin tsaro, domin inganta fahimta dukan ayyukan da take yi, da kuma duk wata dawainiya, kafin ranakun zaben da kuma lokacinsu. Kasar Amirka, za ta taimaka wa duk wani yunkuri, a lokacin shirin.

Kasashen biyu, sun lura, sun kuma ga muhimmancin irin gudunmawar da wakilan majalisu da gwamnatoci da kamfanoni da fungiyoyin jama'a da kuma manema labaru, ke bayarwa, wajen inganta tsarin mulkin na demokradisyia a Nijeriya.

Kasashen biyu, sun amince da su kara yawan ayyukansu, wajen bincikawa da kuma gurfanar da duk wani mahaluki, ko fungiya, da aka samu da bayar da cin hanci ko rashawa, da kuma abinda ya shafi laifukan gurgunta tattalin arziki. Musamman yin amfani da hanyoyin binciken da kwacewa da kuma gurfanar da bayar da cin hancin da rashawa, kazalika da duk wani fanni na laifi, musamman, cin hanci da rashawa. Kasar Amirka za ta sabunta duk wani bangare na bayar da bita da hoto, da kuma tallafi.

Kasashen biyu, sun amince Nijeriya ta gudanar da zabubbukan gaskiya da adalci da zaman lafiya, a da, a mazabun tarayya da jihohi. Gwamnatin Nijeriya, a shirye take, ta tabbatar da ganin masu jefa kuri'a sun yi amfani da kuru'unsu, yadda suke so, a zabubbukan da aka tsara yi, a shekarun 2014 da 2015, da kuma nan gaba. Dangane da cimma wannan burin, gwamnatin Nijeriya za ta hadsa hannu da fungiyoyin jama'a da manema labaru, wajen ilmanta da masu jefa kuri'a, da duk mai hannu ga harkokin zaben da kuma yi masu gyara, kazalika da ladabtarwa da kuma biyan bukatun jam'iyyun siyasa.

Gwamnatocin Nijeriya da Amirka, na da kudurin bin diddikin wadannan alkawurra, da kuma neman hadsin kan magance duk wata kalubalen da a Babban

taron na GTI, ya gano. Kasashen biyu, sun amince cewa, za a yi babban taron hukumar ne, na gaba, a Kasar Amirka, a wata ranar da za su amince wa.